



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416111

MINUTI

Laqgħa tal-Kunsill Lokali Hal Lija

IT-TMIEN LEGIŻLATURA

Laqgħa Numru 40

Data tal-laqgħa: It-Tlieta 05 ta' April 2022

Il-Kunsilli Lokali Hal Lija Itaqgħu onlajn, fil-5.30 ta' filgħaxija.

PREŻENTI:

Anthony Dalli – Sindku
Daniel Mallia – Vici Sindku
Calcedonio Cini – Kunsillier
Lorraine Farrugia – *Minority Leader*
Joseph Zahra – Kunsillier

ASSENTI B'APOLOGIJI (Skont Ordni Permanenti 14A(3):

Ma kien hemm ebda membru assenti b'apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Pamela Borg – Segretarju Eżekuttiv

Minuti

Is-Sindku Anthony Dalli, ippreseda il-laqgħa.

40.1 Qari tal-ittri ta' apologiji

40.1.1 Ittri ta' apologiji ma kienx hemm.

40.2 Kunsiderazzjoni u Approvazzjoni tal-Minuti tal-Laqqgħa Numru 39

40.2.1 Fuq il-mejda tal-Kunsill tqiegħdu l-Minuti tad-disgħa u tlettin laqgħa. Kopja tal-minuti ngħataw lil kull kunsillier qabel il-laqgħa.

40.2.2 Is-Sindku staqsa jekk hemmx xi korrezjoni tal-minuti.

40.2.3 Fuq proposta tal-Kunsilliera Joseph Zahra li kien issekondat mill-Kap tal-Minoranza Lorraine Farrugia, l-minuti tad-disgħa u tlettin laqgħa ġew approvati unanimament.

40.3 Komunikazzjoni mis-Sindku

40.3.1 Is-Sur Dalli tkellem dwar il-ħitan tas-sejjieħ. Huwa spjega kif ir-restawr tal-ħajt tas-sejjieħ fi Triq il-Mithna tkompla wara li tneħħit ir-restrizzjoni minn Heritage Malta.

40.3.2 Is-Sindku qal kif, ix-xogħol li bħalissa għaddej minn triqat Ħal Bordi, tal-Mirakli u N.Cottoner ma qatax u miexi b'ritmu mgħaġġel. Huwa zied jgħid li issa beda ix-xogħol fuq il-bankini fejn dawn ser ikunu qed isiru mill-ġdid.

40.3.3 Is-Sur Dalli tkellem dwar ix-xogħlijiet fi Triq il-Kbira. Is-Sindku spjega kif il-kuntrattur wasal fl-istadju fejn beda jqaxxar l-aħħar parti, jgħid minn hdejn is-sala tal-Kappillan sat-Three Villages Bar. Huwa qal li riċenti kiteb lil Perit responsabbli mix-xogħol biex jingħalqu l-kaptelli tad-dranagg u l-ħofra li hemm fit-tarf ta' Triq il-Forn għax qed joħroġu l-ġrieden u l-panċa li hemm fuq din il-ħofra qed tħabbat lejl u nhar.

40.3.4 Is-Sindku tkellem fuq l-uffiċini l-ġodda tal-kunsill. Huwa qal kif kien hemm komunikazzjoni ma' CRPD u jidher li hemm qbil li joħroġ il-permess temporanju għal 5 snin u anke jridu jsiru xi alterazzjonijiet, bħal rampa minn naħa tal-ġenb tal-binja.

40.4 Tweġibiet għall-mistoqsijiet tal-Kunsilliera

40.4.1 Tweġibiet għall-mistoqsijiet tal-Kunsilliera bil-miktub ma kienx hemm.

40.4.2 Is-Sinjorina Lorraine Farrugia għamlet mistoqsija żgħira dwar il-binja tal-kunsill il-ġdida li xtaqet klarifika dwarha. Hija staqsiet lis-Sindku jikklarifika jekk l-kunsill biex ikun jista jibda jopera minn din il-binja, jridx jagħmel ir-rampa u l-alterazzjonijiet kollha l-ewwel. Is-Sindku wieġeb le u li suppost l-permess għandu xorta jinħareġ bil-kundizzjoni li l-kunsill minnufih jibda jagħmel l-alterazzjonijiet u r-rampa filwaqt li jkun ukoll jista jibda jopera mill-binja xorta waħda.

40.5 Korrispondenza

40.5.1 Rapport ta' korrispondenza għal din is-seduta ma kienx hemm peress li l-kunsill għadt m'għandhux aċċess għas-sistema l-ġdida ta' Teams li giet ikkreata mid-Dipartiment. Pero dan l-aċċess daqt ser jingħata u sas-seduta li jmiss l-kunsill għandu jkollu rapport ta' korrispondenza. Is-Sindku hawnhekk qal li f'każ li hemm ħafna korrispondenza ta' materja mportanti bl-lura, is-Segretarju Eżekuttiv tista tibgħat ir-rapporti appena jibdew jiġu kkreati, qabel il-laqgħa tal-kunsill.

40.6 Kunsiderazzjoni u Approvazzjoni tar-Rapport Amministrattiv għas-sena 2021

- 40.6.1 Is-Segretarju Eżekuttiv poġġiet fuq il-mejda għall-approvazzjoni tal-kunsill kopja tar-rapport amministrattiv li hija preparat għas-sena 2021. Kopja tar-rapport Amministrattiv intbqgħat lis-sindku u l-Kunsilliera minn qabel.
- 40.6.2 Fil-qasir is-Segretarju Eżekuttiv qalet kif dan ir-rapport jispjega fid-dettal l-ħidma li saret mill-kunsill kollu tul is-sena 2021. Apparti l-ħidma li wettaq l-kunsill, dan ir-rapport jiġbor fih ukoll stampa ċara tal-iskemi kollha li l-kunsill applika għalihom; tal-attivitajiet u meetings li attenda; tas-servizzi li ġew mgħottija lir-residenti; lista ta' proġetti li twettqu għal gid tal-komunita; dettalji dwar l-infiq u d-dħul tal-kunsill matul is-sena sħiħa u ħafna aktar dettalji bħal dawn.
- 40.6.3 Is-Sinjorina Borg ukoll qalet li għadt baqa xi kunsilliera li għadhom ma batux ir-rapport ta' ħidma tagħhom u għandhom jibgħatu dan ir-rapport kemm jista jkun malajr ħalli jiġu nklużi fl-aħħar tar-rapport amministrattiv, kif għandu jkun.
- 40.6.4 Ir-Rapport Amministrattiv li ġie ppreparat għas-sena 2021, ġie approvat unanimament mill-kunsill fuq proposta tal-Kunsillier Cini li kien issekondat mis-Sindku Anthony Dalli, biex jiġi pprezentat fil-laqgħa tal-lokalita li ser ssir fis- 6 t'April 2022.

40.7 Kunsiderazzjoni u Approvazzjoni għal xiri ta' vettura ġdida għal ħaddiema tal-kunsill

- 40.7.1 Is-Segretarju Eżekuttiv ressqet fuq il-mejda tal-kunsill l-applikazzjoni finali biex jiġi akkwistat vann għal ħaddiema tal-kunsill bi direct order mingħand Tonna Auto Dealer. Hija fakret kif din il-materja l-kunsill kien diġa beda jiddiskuti dwarha fis-seduta preċedenti u kopja ta' din l-applikazzjoni flimkien mal-kwotazzjoni ta' Tonna Auto Dealer ġiet mibgħutha lil kunsilliera għall-approvazzjoni bil-miktub, qabel il-laqgħa.
- 40.7.2 Kif ukoll diġa ġie kkomunikat bl-imejl mis-Segretarju Eżekuttiv, is-Sindku uffiċjalment informa lil kunsilliera kollha kif din l-applikazzjoni u l-kwotazzjoni ta' Tonna Auto Dealer ġiet approvatha mid-dipartiment tal-Gvern Lokali u l-kunsill lokali għandu l-awtorizzazzjoni bil-miktub biex jixtri il-vann tat-tip Fiat Fiorino li ġie kkwotat minn Tonna Auto Dealer.
- 40.7.3 Is-Sindku flimkien mas-Segretarju Eżekuttiv spjegaw kif bħalissa qedgħin fil-proċess jikkorrispondu ma' Tonna Auto dealer biex isiru l-arrangamenti neċessarji biex dan il-vann jiġi mgħoddi lil kunsill u anke qed isiru taħdidiet ma' tal-insurance biex dan il-vann ikun inxurjat fully comprehensive kif suppost. Dan kollu beda jsir wara li s-Sindku flimkien mal-kunsillier Zahra u l-mekkanik tal-kunsill ċertifikaw li l-vann huwa wieħed ikkundizzjonat ħafna u ċertifikat tajjeb għal użu tal-kunsill.
- 40.7.4 Is-Segretarju Eżekuttiv kompliet tgħid kif dwar l-insurance għal dan il-vann l-ġdid, l-kunsill għab diversi kwotazzjonijiet mingħand insurance broker, li qed jiġu evalwati minnha u mis-sindku. Is-Sindku qal kif din hija xi ħaġa li qed tikkorrispondi dwarha s-Segretarju Eżekuttiv u l-kunsill għandu jħalli f'idejha biex tmexxi mal-insurance bl-irħas kwotazzjoni mogħtija. L-Kunsilliera kollha approvaw li l-kunsill għandu jmexxi immedjatament b'din il-proċedura bili tintgħazel l-irħas kwotazzjoni ħalli dan il-vann bħala insurance jkun kopert ukoll.
- 40.7.5 Is-Sindku kompli jgħid li wara li jsir it-transfer u jsiru l-arrangamenti kollha mal-insurance, ikun baqa biss li titwehħel logo tal-kunsill bil-contact details fuq il-vann. Dan il-vann appena jkun f'idejn il-kunsill ser jinżamm ġol-garaxx tal-binja l-ġdida meta ma jkunx qed jiġi użat.
- 40.7.6 Is-Sindku u s-Segretarju Eżekuttiv spjegaw ukoll kif ser ikunu qegħdin jaħdmu fuq il-proċedura biex jiġi skrepjat l-vann l-antik, billi jitolbu l-assistenza u l-gwida mingħand tal-insurance.
- 40.7.7 Fuq proponiment tas-Sindku Anthony Dalli, li kien issekondat mill-Kunsillier Calcedonio Cini, l-Kunsilliera kollha unanimament qablu u approvaw l-punti kollha msemmiha f'din il-parti tas-seduta, li ġgħib in-numru 40.7.

40.8 Kunsiderazzjoni u Approvazzjoni tar-Rapport ta' Evalwazzjoni tat-Tender għas-Servizz tal-Ġbir tal-iskart imħallat

- 40.8.1 Is-Segretarju Eżekuttiv agġornat lil kunsilliera dwar l-proċedura ta' evalwazzjoni li saret għat-tender tas-servizz tal-ġbir tal-iskart imħallat, biex finalment dan is-servizz jiġi mogħti lil kuntrattur li skond il-kumitat tal-evalwazzjoni huwa l-irħas. Fuq il-mejda tal-kunsill hija ressqet ir-rapport ta' evalwazzjoni fejn fil-qosor spjegat il-kontenut ta' dan ir-rapport.
- 40.8.2 Is-Sinjorina Borg spjegat kif dan ir-rapport jindika li b'kollox kien hemm żewġ offeriti u skond il-kumitat tal-evalwazzjoni offerta waħda giet meqjusa amministrativly, technically u financially complaint. L-Kuntrattur li kkwalifika għal dan is-servizz huwa Galea Cleaning Solutions bl-offerta ta' 330 EUR. Il-Kumitat tal-evalwazzjoni rrakkomanda li din it-tender tingħata lil Galea Cleaning Solutions. Fuq bażi ta' din ir-rakomandazzjoni l-kunsill iffinalizza l-proċedura tal-evalwazzjoni onlajn fuq is-sistema tal-EPPS, fejn Galea Cleaning Solutions u l-bidder l-ieħor ġew innotifikati b'dan, fejn ġew mibgħutha lilhom ittri ppersonalizzati. Naturalment Galea Cleaning Solutions ġie nnotifikat li l-bord tal-evalwazzjoni qed jagħżel u jirrakkomanda l-offerta tiegħu, filwaqt li l-bidder l-ieħor ġie nnotifikat li l-offerta tiegħu ma kienetx l-aktar vantaġġuża u ma kkwalifikax għal xi raġunijiet oħra. L-evalwazzjoni ngħalqet fil-25 ta' Marzu u l-ittri ta' notifika lil bidders intbghatu fl-istess ġurnata.
- 40.8.3 Is-Segretarju Eżekuttiv kompliet tgħid ukoll kif mil-25 ta' Marzu, beda jgħodd iż-żmien ta' appell ta' għaxar tijem f'każ li xi bidder ikun jixtieq joġġezzjona għal-għażla tal-bord. Dan iż-żmien ta' appell skada fit-3 ta' April u appelli bil-miktub ma kienx hemm sa din id-data, għalhekk il-kunsill kompli jiffinalizza din il-proċedura fejn Galea Cleaning Solutions ġie formalment innotifikat fuq is-sistema bl-award ta' dan it-tender, għas-servizz tal-ġbir ta' skart imħallat.
- 40.8.4 Is-Sinjorina Borg umbgħad spjegat li minkejja li giet ffinalizzata din il-proċedura fuq is-sistema u Galea Cleaning Solutions ġie nnotifikat bl-award onlajn, alissa mhux ser ikun qed jiġi ffirmat il-kuntratt ma' dan il-kuntrattur. Dan għaliex għadt hemm xi korrispondenza għaddeja mad-dipartiment tal-kuntratti dwar il-proċedura li saret online u qabel tingħalaq din il-proċedura u jkun hemm direzzjoni mingħand id-Dipartiment tal-kuntratti, l-kunsill ġie nformat mill-istess dipartiment biex alissa ma jiġi ffirmat l-ebda kuntratt. Is-Segretarju Eżekuttiv ser iżżom lil kunsill agġornat appena jkollha xi risposta lura mingħand id-Dipartiment tal-kuntratti.

40.9 Kunsiderazzjoni tal-opening report tat-tender għall-installazzjoni ta' open air gym fil-Ġnien Ċentru Rikreattiv

- 40.9.1 Is-segretarju Eżekuttiv ressqet għall-kunsiderazzjoni tal-kunsill, opening report tat-tender li nħareġ riċenti għall-installazzjoni ta' open air gym fil-Ġnien Ċentru Rikreattiv. Hija spjegat kif skond dan it-tender jidher li b' kollox kien hemm żewġ kuntratturi li tefgħu l-offerta tagħhom.
- 40.9.2 Is-Sinjorina Borg infurmat lil kunsilliera kif beda l-proċess tal-evalwazzjoni biex dawn iż-żewġ offeriti jiġu evalwati u finalment tiġi ssuġġeritha waħda minnhom. Hija ser iżżom lil kunsilliera agġornati appena il-proċess tal-evalwazzjoni jiġi ffinalizzat kollu.

40.10 *Items oħra ta' xogħol ieħor tal-Kunsill u lmenti*

- 40.10.1.1 **SPI.SCI.3.2022 – Skema dwar Restawr ta' Postijiet/Monumenti Storiċi f'Malta 2022/2023**
Is-Segretarju Eżekuttiv ressqet fuq il-mejda tal-kunsill skema ta' restawr ta' postijiet/monumenti storiċi li reġgħat ħarġet għal sena oħra. Hija spjegat li jekk il-kunsill reġgħa nteressat japplika għal din l-iskema għandu jagħmel dan sa mhux aktar tard mit-22 ta' April, 2022. Għalhekk is-Sinjorina Borg staqsiet lil kunsilliera jekk jixtiequ japplikaw għal xi restawr ta' post/monument storiku li hemm fir-raħal, skond kif jippermettu l-linji gwida maħruġa mid-Direttorat tar-Restawr.
- 40.10.1.2 Is-Sindku tkellem fejn qal li huwa kien ser jissuġġerixxi li b'din l-iskema tiġi rrestawratha l-Mitħna, pero din ma tistax tiġi rrestawratha taht din l-iskema għax mhux permess li l-kunsill japplika għal restawr ta' post jew monument li jkun devolut lil kunsill. Għalhekk is-Sur Dalli kompli jgħid kif huwa tal-parir li minflok isir restawr fuq dawk in-niċċeċ li l-aktar għandhom bżonn fir-raħal, bil-permess tas-sid. Hawnhekk is-Segretarju Eżekuttiv nformat lis-Sindku u l-kunsilliera li l-kunsill limitat li jissottometa applikazzjoni waħda fuq post/monument wieħed u kemm il-darba jissottometta aktar minn applikazzjonijiet waħda, fil-linji gwida tal-iskema hemm miktub li l-kunsill ser jiġi kkuntatjat mid-Direttorat tar-Restawr biex finalment jagħżel applikazzjoni waħda.

- 40.10.1.3 Is-sinjorina Lorraine Farrugia ssuġġerriet li jsir restawr fuq dak li qisu artal li jinsab wara l-istatwa ta' San Ġuzepp.
- 40.10.1.4 Is-Sindku hawnhekk għamel stqarrija żgħira fejn qal li ma jaqbilx li l-kunsill għandu jibqa japplika għal restawr ta' postijiet/monumenti li esacċ ma jaqawx taħt ir-responsabbilta tiegħu. Il-Kunsill diġa għamel hafna fejn setgħa u applika diġa għal restawr fuq il-Kappella tal-Belliegħa, is-sena li għaddiet. Għaqdiet oħra, inkluż l-Kurja, bħal kunsill jistgħu japplikaw huma dirett għar-restawr mad-Direttorat tar-Restawr. Din is-sena s-Sur Dalli tal-opinjoni li dawn il-fondi jintużaw fuq post/monument li huwa pubbliku u mhux fuq xi post/monument li jaqa taħt ir-responsabbilta ta' xi għaqda.
- 40.10.1.5 Is-Sur Cini jaqbel li jsir restawr fuq in-niċċeċ u kemm il-darba dawn jinstabu fi stat tajjeb huwa qed jissuġġerrixi li l-kunsill japplika biex jiġi installat dawl madwarhom u fjuri ukoll. Is-Sindku kkummenta fejn qal li fjuri huma xi haġa ta' darba pero li jiġi installat dawl madwarhom hija idea li tista tiġi kkunsidratha.
- 40.10.1.6 Is-Sindku qal li fil-jiem li ġejjien ser idur dawra mar-raħal biex jara x'postijiet/monumenti l-aktar li għandhom bżonn restawr u jerga jiġi lura bil-feedback ta' dak li jkun sab. Fuq bażi ta' dan ġie deċiż li, l-kunsilliera għandhom jibqgħu jaħsbu dwar proġett ta' restawr li l-kunsill jista japplika għalih, skond il-linji gwida u deċiżjoni dwar proġett finali għandha tiġi kkomunikatha bl-imejl sa mhux aktar tard minn nhar il-Ġimgħa 8 ta' April. Dan biex wara li ttiehed id-deċiżjoni l-amministrazzjoni jkollha biżżejjed ċans taħdem fuq l-applikazzjoni u biex din tiġi sottomessa fil-hin, sat-22 t'April.
- 40.10.2.1 **Kunsiderazzjoni u Approvazzjoni ta' kwotazzjoni biex jiġi kkreat 'fixed asset register'**
Is-Segretarju Eżekuttiv ressqet għall-approvazzjoni tal-kunsill kwotazzjoni mill-accountant tal-kunsill biex jiġi kkreat fixed asset register fis-sistema tal-accounts, għaliex dan qatt ma eżista kemm ilu jopera l-kunsill u huwa xi haġa li l-kunsill għandu jkollu. Is-Sinjorina Borg spjegat kif din is-sistema ser tiswa 531 Ewro biex tiġi kkreatha.
- 40.10.2.2 Il-Kunsill kollu approva din il-kwotazzjoni.
- 40.10.3.1 **Aġġornament- Ingagg ta' Skrivan fuq bażi full-time (skala 15)**
Is-Segretarju Eżekuttiv tat aġġornament dwar is-sejha li għandu għaddeja l-kunsill biex isir ingagg ta' skrivan fuq bażi full-time (skala 15). L-ewwelnett hija spjegat li dan l-item ma ġiex imtella ufficċjalment fl-agenda u qed jiġi mtella fil-lista ta' xoghlijiet oħra, għaliex l-kunsill ħaseb li sad-data tas-seduta din is-sejha ser tkun għadha on hold, minħabba backlog ta' sejhiet li Jobsplus spjegat li kellha u li riedu jibqgħu on hold sakemm ma jinħatar cabinet ġdid.
- 40.10.3.2 Is-Sinjorina Borg qalet li appena il-cabinet l-ġdid ġie maħtur, Jobsplus setgħat tkompli taħdem fuq il-ħruġ ta' dawn is-sejhiet u propju fl-4 ta' April intbghatet l-ewwel lista ta' kandidati eliġġibbli għal dan ix-xogħol. Il-Kandidati eliġġibbli u interessati għandhom ċans japplikaw sal-14 t'April u b'kollox hemm erbtax-il kandidat fuq il-lista. Is-sinjorina Borg kompliet tgħid kif xi kandidati diġa bdew jibgħatu CV tagħhom lil kunsill u talbet lis-Sindku u lil kunsilliera biex ikun hemm qbil dwar data u ħin meta jstgħu jsiru l-interviews, wara l-14 t'April.
- 40.10.3.3 Ġie deċiż li wara li jgħaddi l-14 t'April, is-Segretarju Eżekuttiv għandha tagħmel kuntatt bl-imejl mas-Sindku u l-kunsilliera kollha fejn tinformahom bin-numru ta' applikazzjonijiet li ġew sottomessi mill-kandidati nteressati. Il-Kunsill għandu jiddeċiedi minn hemm umbgħad meta hija l-aħjar data li jsiru l-interviews. Il-Kunsill kollu qabel li jsir hekk u d-data tal-interviews għandha tiġi kkomunikatha u deċiża bl-imejl, wara li jgħaddi l-14 t'April.
- 40.10.4.1 **Preparazzjonijiet biex jinħareġ dokument tat-tender għall-installazzjoni ta' equipment ġdid u tibdil tat-tapit tal-lart fil-playingfields**
Is-Segretarju Eżekuttiv infurmat lil kunsilliera li fil-jiem li ġejjien hija ser tibda tiprepara t-tender biex jkun hemm installazzjoni ta' equipment ġdid tal-logħob fil-playingfields u nkluż tibdil fit-tapit tal-art. Hija ser tkun qed tiprepara dan id-dokument bl-għajjnuna tal-perit u bi konsultazzjoni mas-Sindku. Is-Sinjorina Borg nfurmat lil kunsilliera li appena d-dokument kollu ikun lest hija minnufih ser tibgħatu għall-kunsiderazzjoni u approvazzjoni tal-kunsill kollu b'imejl. Hija qed tissuġġerrixi li jsir dan biex ma jkunx hemm dewmien ta' seduta oħra sakemm jiġi approvat l-ħruġ tad-dokument minħabba anke li hemm l-fondi nvoluti u biex ikun jista joħroġ minnufih. Id-Dokument ser ikun anke qed jintbghat għal vetting lid-Dipartiment tal-Gvern Lokali qabel ma jinħareġ onlajn.
- 40.10.4.2 Il-Kunsilliera qablu u ħadu nota.
- 40.10.5.1 **Talba għal patching- Triq il-Forn**
Is-Segretarju Eżekuttiv poġġiet fuq il-mejda talba biex isir patching mill-pjazza ta' Triq il-Forn sa biex 39 Triq il-Forn. Hija halliet f'idejn is-sindku biex ikompli jispjega din it-talba.

- 40.10.5.2 Is-Sindku qal li din hija xi ħaġa viżibbli u l-istat tat-triq ma tistax tibqa li hi, qabel ma ssir xi disgrazzja. Huwa spejga ki din it-talba ser tiżdied mal-kumpliment tal-patching li għandu ħsieb jagħmel l-kunsill, fosthom biċċa patching żgħira fl-isqaq fejn joqgħod l-Kunsillier Cini, kullimkien madwar ir-raħal fejn hemm xi biċċiet oħra żgħar ser jitqabbd perit jewelwahom u li hemm bżonn isir fuq parir tiegħu, hemm biċċa patching oħra fi Triq Preziosi u patching oħra fi Triq Daniel Sammut li ser tiġi diskussa aktar l-quddiem fis-seduta.
- 40.10.5.3 Is-sindku qal ukoll kif pero dawn ix-xogħlijiet ta' patching mhux ser jibdew b'mod imminenti. Dan għaliex l-ewwel irid jitlesta x-xogħol tat-tarmac fi Triq il-Kbira u eżatt wara dan ix-xogħol ser jibda proġett minn Enemalta tat-tqegħid tal-cable minn fejn is-sorijiet fi Triq Sir Ugo Mifsud, għal Triq il-forn, Triq il-Kunċizzjoni u li jibqa tielgħa sa Tal-Mirakli. Kemm jista jkun pero dawn ix-xogħlijiet ta' patching il-kunsill ser jipprova jlestihom sa qabel il-festi u l-purċissjonijiet li għejjen, inkluż qabel il-festa tas-Salvatur.
- 40.10.5.4 Il-Kunsill unanimament approva li jsiru dawn ix-xogħlijiet ta' patching meta jkun il-waqt.
- 40.10.6.1 **Talba għal sleeping policeman fi Triq Annibale Preca**
Tressqet talba biex titwehħel sleeping policeman oħra fi Triq Annibale Preca, fil-parti minn fejn hemm San Ġużepp sal-bidu ta' Triq Sant Andrija. F'din il-parti ta' Triq Annibale Preca diġa hemm waħda pero min ressaq it-talba sostna li waħda mhux bizejjed biex tnaqqas l-ispeed accessiv.
- 40.10.6.2 Il-Kunsill ma sabx ogġezzjoni li ssir din l-isleeping policeman. Pero s-Sindku rrimarka li qabel ma din ssir, il-kunsill għandu jgħib il-kunsens ta' dawk il-persuni li ser ttiwehħel din l-isleeping policeman quddiemhom u jekk ħadd minn dawn il-persuni ma jkollu ogġezzjoni, għandha ssir applikazzjoni ma' TM. Il-Kunsilliera qablu li jsir hekk.
- 40.10.6.3 Hawnhekk is-Sindku semma każ ieħor fejn tresqet talba biex issir sleeping policeman. Is-Sur Dalli qal li avvicinawh xi nies biex il-kunsill jikkunsidra jagħmel sleeping policeman il-fuq mis-sala tal-kappillan fid-direzzjoni lejn it-Three Villages bar għaliex anke hemmhekk gili jkun hemm periklu u speed accessiv. Pero din it-talba issa ser tiġi mtella fis-seduta li jmiss.
- 40.10.7.1 **Talba biex isir tarmac fi Triq Daniel Sammut**
Tressqet talba biex il-kunsill jagħmel biċċa tarmac fi Triq Daniel Sammut minn quddiem 'The Core Court', minn numru 27 sa numru 41.
- 40.10.7.2 Is-Sindku qal li din il-parti tat-triq sfortunatament spiċċat l-istat li hi minħabba l-inġenji li kienu ntużaw meta telgħa l-bini li bil-piż tagħhom sfrondaw it-triq. Il-Kunsill jinsab fi pożizzjoni fejn ma jistax iwehħel fl-ebda kuntrattur li għamel ħsara fit-triq diment li ma nqabadt fil-fatt. Għalhekk l-kunsill ser ikollu jinvesti biex isir patching f'din il-parti tat-triq ħalli ma tibqax fl-istat li hi.
- 40.10.7.3 Il-Kunsill unanimament approva li jsir dan il-patching.

40.11 Kunsiderazzjoni u approvazzjoni tal-iskeda ta' pagamenti u spejjeż oħra

- 40.11.1 Fuq il-mejda tal-Kunsill tqiegħdet l-iskeda ta' pagamenti numru 04/22 li kienet tinkludi l-ammont tal-*petty cash* ta' €67.97 għax-xahar ta' Marzu.
- 40.11.2 L-iskeda ta' ħlasijiet kollha kienet proposta għall-approvazzjoni mill-Kunsillier Calcedonio Cini li kien ssekondat mill-Minority Leader Lorraine Farrugia. Il-Kunsill unanimament approva li jsiru l-ħlasijiet kollha. Is-Segretarju Eżekuttiv fakret li peress li l-fergħa tal-HSBC ta' Hal Balzan għadha magħluqha minħabba s-sitwazzjoni ta' COVID-19, l-pagament tal-*petty cash* ser joħroġ fuq isem is-sindku u s-sindku umbagħad jagħti l-ammont tal-flus kontanti lis-Segretarju Eżekuttiv lura.

40.12 Applikazzjonijiet tal-Awtorita tal-Ippjanar

- 40.12.1 Is-Segretarju Eżekuttiv infurmat lil kunsilliera kif b'kollox sad-data tas-seduta, ma kienx hemm applikazzjonijiet alarmani għodda, dan skond l-informazzjoni li dejjem tagħmel u li tibgħat it-townplanner tal-kunsill.
- 40.12.2 Is-Sindku nforma lil kunsilliera kif illum il-kunsill irċieva imejl mingħand residenta dwar l-applikazzjoni tal-Ippjanar li applikaw għaliha il-futbol klabb, Lija Athletic, fuq il-grawnd tal-iskola. Is-Sur Dalli qal li meta din l-applikazzjoni giet ivvetjatha mit-town planner huwa jidhirlu li t-town planner kienet ikkonfermat li din l-applikazzjoni ma għandha xejn kontra il-local plan. Ir-residenta li bgħatet l-imejl qed tgħid l-oppost ta' dan u qed tistaqsi lil kunsill x'inhi l-

pożizzjoni tiegħu dwar din l-applikazzjoni. Is-Sindku għamilha ċara li l-kunsill lokali m'għandu xejn kontra il-futbol klabb u l-applikazzjoni li ssottometta, pero diment li daħal lment dwarha fejn qed jintalab l-appoġġ tal-kunsill, is-Sindku spjega li ma jistax jiġi nrorat dan l-iment u għalhekk l-kunsill għandu jerga jitolb għal parir tat-town planner.

40.12.3 Is-Sur Dalli qal li kemm il-darba jerga jiġi vverifikat li din l-applikazzjoni hija skond il-local plan, l-kunsill ma tantx jista jagħmel wisq. Għalhekk il-kunsill ser jerggħa jieħu azzjoni billi jikkonsulta mat-town planner u jimxi minn hemm fuq il-gwida tagħha.

40.13 Tmien tal-laqqgħa u data tas-seduta li jmiss

40.13.1 Qabel ma ntemmet il-laqqgħa s-sindku staqsa lil kunsilliera jekk jixtiequx iżiedu xi haġa oħra.

40.13.2 Is-Sindku faħħar lis-Segretarju Eżekuttiv u t-tim kollu tal-amministrazzjoni li hija tmexxi rigward il-proċess tal-audit li sar riċenti mill-awdituri għas-sena 2021. Jidher li l-awditur huwa sodisfat bil-performance li l-kunsill ta fis-sena 2021 u kummenti fin-negativ ftit li xejn ġew irrimarkati tul l-audit. Din is-sena l-audit kien aktar iffukat fuq l-financials tal-kunsill milli fuq l-operat tal-kunsill. Is-Sindku qal kif issa l-kunsill għandu jistenna li tintbghat il-management letter li suppost għas-sena 2021 għandha tkun ferm inqas twila kkumparatha ma' dik tas-sena 2020.

40.13.3 Il-laqqgħa ntemmet fi 6:10pm. Is-Sindku u l-Kunsilliera awguraw l-Għid it-tajjeb lil xulxin.

40.13.4 Il-laqqgħa li jmiss se ssir nhar l-Erbgħa 4 ta' Mejju 2022 u kien hemm qbil b'mod unanimu biex il-laqqgħa issir fl-5:30pm onaljn.

Konfermati, illum l-Erbgħa 4 ta' Mejju 2022.

IFFIRMAT

Anthony Dalli
Sindku

IFFIRMATA

Pamela Borg
Segretarju Eżekuttiv